

## Dasavatara Stotram in Telugu – దశావతార స్తోత్రం

దేవో నశ్శుభమాతనోతు దశధా నిర్వర్తయన్భూమికాం  
రంగే ధామని లబ్ధనిర్భరరసైరధ్యక్షితో భావుకైః |  
యద్భావేషు పృథగ్విధేష్వనుగుణాన్భావాన్స్వయం బిభ్రతీ  
యద్ధర్మైరిహ ధర్మిణీ విహరతే నానాకృతిర్నాయికా || ౧ ||

నిర్మగ్నశ్రుతిజాలమార్గణదశాదత్తక్షణైర్వీక్షణై-  
రస్తస్తన్వదివారవిన్దగహనాన్యోదన్వతీనామపాం |  
నిష్ప్రత్యూహతరంగరింఖణమిథః ప్రత్యూడపాథశ్చటా-  
డోలారోహసదోహళం భగవతో మాత్స్యం వపుః పాతు నః || ౨ ||

అవ్యాసుర్భువనత్రయీమనిభృతం కండూయనైరద్రిణా  
నిద్రాణస్య పరస్య కూర్మవపుషో నిశ్వాసవతోర్మయః |  
యద్విక్షేపణసంస్కృతోదధిపయః ప్రేంఖోళపర్యంకికా-  
నిత్యారోహణనిర్ఘతో విహరతే దేవస్సహైవ శ్రియా || ౩ ||

గోపాయేదనిశం జగన్తి కుహనాపోత్రీ పవిత్రీకృత-  
బ్రహ్మాండప్రళయోర్మిషోషగురుభిర్హోణారవైర్ఘ్నైర్ఘ్నైః |  
యద్దంష్ట్రాంకురకోటిగాడఘటనానిష్కమ్పనిత్యస్థితి-  
ర్బ్రహ్మాస్తమ్బమసౌదసౌ భగవతీముస్తేవవిశ్వంభరా || ౪ ||

ప్రత్యాదిష్టపురాతనప్రహరణగ్రామఃక్షణం పాణిజై-  
రవ్యాత్త్రీణి జగన్త్యకుంఠమహిమా వైకుంఠకంఠీరవః |  
యత్ప్రాదుర్భవనాదవన్ద్యజరాయాదృచ్ఛికాద్వేధసాం-  
యా కాచిత్సహసా మహాసురగృహస్థూణాపితామహ్యాభృత్ || ౧ ||

వ్రీడావిద్ధవదాన్యదానవయశోనాసీరధాటీభట-  
స్త్రైయక్షం మకుటం పునన్నవతు నస్త్రైవిక్రమో విక్రమః |  
యత్ప్రస్తావసముచ్చితధ్వజపటీవృత్తాన్తసిద్ధాన్తిభి-  
స్సోతోభిస్సురసిన్ధురష్టసుదిశాసౌధేషు దోధూయతే || ౬ ||

క్రోధాగ్నిం జమదగ్నిపీడనభవం సన్తర్పయిష్యన్ క్రమా-  
దక్షత్రామిహ సన్తతక్ష య ఇమాం త్రిస్సప్తకృత్వః క్షితిమ్ |  
దత్వా కర్మణి దక్షిణాం క్వచన తామాస్కన్ద్య సిన్ధుం వస-  
న్నబ్రహ్మణ్యమపాకరోతు భగవానాబ్రహ్మకీటం మునిః || ౭ ||

పారావారపయోవిశోషణకలాపారీణకాలానల-  
జ్వాలాజాలవిహారహారివిశిఖవ్యాపారఘోరక్రమః |  
సర్వావస్థసకృత్ప్రపన్నజనతాసంరక్షణైకవ్రతీ  
ధర్మో విగ్రహవానధర్మవిరతిం ధన్వీ సతన్వీతు నః || ౮ ||

ఫక్కత్కొరవపట్టణప్రభృతయః ప్రాస్తప్రలంబాదయ-  
స్తాలాంకాస్యతథావిధా విహృతయస్తన్వస్తు భద్రాణి నః |  
క్షీరం శర్కరయేవ యాభిరప్పథగ్భూతాః ప్రభూతైర్గుణై-  
రాకౌమారకమస్వదంతజగతే కృష్ణస్య తాః కేళయః || ౯ ||

నాథాయైవ నమః పదం భవతు నశ్చిత్తైశ్చరిత్రకమై-  
ర్భూయోభిర్భువనాన్యమూనికుహనాగోపాయ గోపాయతే |  
కాళిన్దీరసికాయకాళియఫణిస్ఫారస్ఫటావాటికా-  
రంగోత్సంగవిశంకచంక్రమధురాపర్యాయ చర్యాయతే || ౧౦ ||

భావిన్యా దశయాభవన్నిహ భవధ్వంసాయ నః కల్పతాం  
కల్మీ విష్ణుయశస్సుతః కలికథాకాలుష్యకూలంకషః |  
నిశ్శేషక్షతకణ్ఠకే క్షితితలే ధారాజలౌఘైర్ద్రువం  
ధర్మం కార్తయుగం ప్రరోహాయతి యన్నిస్త్రింశధారాధరః || ౧౧ ||

ఇచ్ఛామీన విహారకచ్ఛప మహాపోత్రిన్ యదృచ్ఛాహరే  
రక్షావామన రోషరామ కరుణాకాకుత్స్థ హేలాహలీన్ |  
క్రీడావల్లవ కల్మీవాహన దశాకల్మీన్నితి ప్రత్యహం  
జల్పంతః పురుషాః పునస్తు భువనం పుణ్యౌఘపణ్యాపణాః ||

విద్యోదన్వతి వేంకటేశ్వరకవౌ జాతం జగన్మంగళం  
దేవేశస్యదశావతారవిషయం స్తోత్రం వివక్షేత యః |  
వక్త్రే తస్య సరస్వతీ బహుముఖీ భక్తిః పరా మానసే  
శుద్ధిః కాపి తనౌ దిశాసు దశసు ఖ్యాతిశ్శుభా జ్ఞమ్భతే ||

ఇతి కవితార్కికసింహస్య సర్వతంత్రస్వతంత్రస్య శ్రీమద్వేంకటనాథస్య  
వేదాంతాచార్యస్య కృతిషు దశావతార స్తోత్రం |

Panotbook.com